

1. Transcriptie bij afbeelding Handschrift met de *Beatrijs*
(kleurkatern IX nr. 3/ t.o. pag. 288, nr. 3)

1^e kolom:

Uan dichten comt mi

cleine bate. Die liede

raden mi dat ict late

Ende minen sin niet

en vertare.

Maer om die doghet van hare

Die moeder *ende* maghet es bleuen

Hebbic een scone mieracle op heuen

Die god *sonder* twiuel toghede

Marien teren diene soghede

Ic wille beginnen *van* ere nonnen

Een ghedichte god moet mi onnen

Dat ic die poente moet wel geraken

Ende een goet *ende daer* af maken

Volcomelijc na der waerheide

Als mi broeder ghijsbrecht seide

Een begheuen willemijn

Hi vant in die boeke sijn

Hi was een out ghedaghet man

Die *nome* daer ic af began

Was houesche *ende* subtijl van zeden

Men vint ghene noch heden

Die haer ghelijct ic wane

Van zeden *ende* van ghedane

Dat ic prisede hare lede

Sonderlinghe *haer* scoenhede
Dats een dinc dat niet en dochte
Ic wille v segghen *van* wat ambochte
Si plach te wesen langhen tijt
Int cloester *daer* si droech abijt
Costersse was si daer
Dat seggic v al ouer waer
Sine was lat no traghe
No bi nachte no bi daghe
Si was snel te haren werke
Si plach te ludene in die kerke
Si ghereide tlicht *ende* ornament